



## سوال

(152) حفاظت کے لیے آیت الکرسی پڑھنا

## جواب

السلام علیکم ورحمۃ اللہ وبرکاتہ

دکان میں سامان کی حفاظت کے لیے آیت الکرسی کتنی مرتبہ پڑھنی چاہیے، پھر اسے دکان بند کرنے سے پہلے یا بعد پڑھا جائے، نیز بھونک بھی مارنا چاہیے یا نہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

احادیث میں ہے کہ آیت الکرسی پڑھنے سے انسان، شیاطین سے محفوظ ہو جاتا ہے اور اللہ تعالیٰ کی طرف سے ایک فرشتہ اس کی حفاظت کے لیے تعینات کر دیا جاتا ہے بشرطیکہ سوتے وقت بستر پر بیٹھ کر اسے پڑھا جائے۔ [بخاری: ۲۳۱۲]

یہ وظیفہ حضرت ابوہریرہ رضی اللہ عنہ کو شیطان نے بتایا تھا جب وہ صدقۃ الفطر چوری کرتے ہوئے پکڑا گیا تھا۔ تاہم رسول اللہ صلی اللہ علیہ وسلم کی تصدیق سے اس وظیفہ کی حقانیت واضح ہو گئی، لیکن سامان وغیرہ کی حفاظت کے لیے بھی ہمارے ہاں اسے پڑھا جاتا ہے، جیسا سوال سے معلوم ہوتا ہے اس کا حدیث میں کوئی ذکر نہیں ہے۔ [واللہ اعلم]

هذا ما عندي والله أعلم بالصواب

## فتاویٰ اصحاب الحدیث

جلد: 2 صفحہ: 190